

لامیۃ العجم

5.1

مقصد

عربی زبان کے اس مشہور و معروف قصیدہ کو آپ کے لئے شامل نصاب کرنے کی وجہ یہ ہے کہ آپ عصر عباسی کے شعری خصائص و امتیازات سے متعلق واقفیت حاصل کر سکیں، آپ کے پاس عربی الفاظ و مفردات کا ذخیرہ ہو جائے، آپ اشعار میں ذکر کردہ مختلف مضامین و معانی پر مطلع ہوں اور اس میں بیان کردہ حکمتوں، امثال اور زندگی میں درپیش تجارب سے استفادہ کریں اور یہ معلوم ہو جائے کہ قصیدہ لامیۃ العجم کے شاعر نے احساسات و جذبات اور رجحانات و خیالات کو کس عہدگی کے ساتھ پیش کیا ہے۔

5-2

تمہید

عصر عباسی کو مورخین نے علوم و فنون میں ترقی و کمال کی بناء پر عربی ادب کا سنہرا دور کہا ہے، عصر عباسی اپنے ابتدائی دور میں سیاسی، علمی اور ادبی اعتبار سے اس قدر بلند یوں تک پہنچا کہ ہر علم و فن میں کمال رکھنے والے تبحر علماء و سائنسدان اس دور میں پیدا ہوئے، جنہوں نے اپنی تحقیقات و انکشافات سے ایک عالم کو ورطہ حیرت میں ڈال دیا، جو آج تک کے تمام مغربی سائنسدانوں کے لئے مشعل راہ اور بنیاد کا درجہ رکھتی ہیں، اسی بنیاد پر عالم مغرب نے جدید انکشافات کو دنیا میں متعارف کروایا، عصر عباسی اموی دور سے سیاسی اعتبار سے مختلف ہے اور اس سیاسی اختلاف کا اثر اس طرح لغت و ادب پر ہوا کہ اموی دور میں گورنر اور دیگر عہدیدار عربی زبان کے ماہر تھے، جس کی وجہ سے ادب و لغت میں کوئی تغیر واقع نہیں ہوا برخلاف عصر عباسی کے چونکہ اس کی بنیاد اہل فارس کی مدد و تعاون سے ہوئی، اسی بناء پر حکومت کے معاملات میں ان کی دخل اندازی ہوئی اور عربی عصبيت ختم ہوئی اور اس وجہ سے فارسی، ترکی، سریانی اور رومی عناصر داخل ہوئے اور عربی تہذیب و تمدن میں دیگر لغات کی تہذیب و عناصر شامل ہو گئے اور اس کا اثر لغت و ادب پر بھی ہوا۔

اس قصیدہ ”لامیۃ العجم“ کا ناظم عصر عباسی کا ایک نامور شاعر ہے جسے زندگی کے مختلف مراحل میں تجارب حاصل کرنے کا موقع ملا چونکہ وہ ابتدائی زندگی میں مالی اعتبار سے مضبوط نہیں تھا اور بعد میں مختلف عہدوں پر متمکن ہوا، وزراء سے تقرب حاصل کیا اور مختلف مقامات کا سفر کیا تو اُسے زندگی میں بہت سے تجربات و مشاہدات ہوئے اور اس نے 505ھ میں اپنے اس قصیدہ میں ان تمام چیزوں کا ذکر کیا۔

شاعر اور قصیدہ کی اہمیت کا اس بات سے اندازہ لگایا جاسکتا ہے کہ اس قصیدہ کی کئی شروع لکھی گئیں اور اس کا معارضہ کیا گیا، نیز اس قصیدہ کی تصدیق، تعجیر، تشطیر اور تخمیس کی گئی۔ اس سے معلوم ہوتا ہے کہ علماء اور ادباء نے اس قصیدہ کو بڑی اہمیت دی، علاوہ ازیں اس قصیدہ کا لاطینی، فرانسیسی اور انگریزی زبانوں میں بھی ترجمہ کیا گیا۔

شاعر قصیدہ طغرائی نے اس میں حکمت سے بھرپور کئی باتیں ذکر کی ہیں جس میں سے ایک یہ شعر ہے:

إِنَّ الْعُلَا حَدَّثْتَنِي وَهِيَ صَادِقَةٌ فِيمَا تَحَدَّثُ أَنَّ الْعِزَّ فِي النُّقْلِ

ترجمہ: بلاشبہ بلند یوں نے مجھ سے بیان کیا جبکہ وہ اپنی تمام باتوں میں سچی ہیں کہ عزت و شرافت نقل و حرکت میں ہے۔

اس جیسی حکمت کی باتیں اور قیمتی تجربات اس قصیدہ سے آپ سیکھ سکتے ہیں۔

5-3

عربی اشعار مع اعراب

أَصَالَةُ الرَّأْيِ صَانَتْنِي عَنِ الْخَطْلِ وَحَلِيَّةُ الْفَضْلِ زَانَتْنِي لَدَى الْعَطْلِ
 مَجْدِي أَحْيِرًا وَمَجْدِي أَوْلَا شَرَعُ وَالشَّمْسُ رَأْدَ الصُّحَى كَالشَّمْسِ فِي الطَّفْلِ
 فِيمَ الْإِقَامَةَ بِالزُّورَاءِ لَا سَكْنِي بِهَا وَلَا نَاقَتِي فِيهَا وَلَا جَمَلِي
 نَاءٍ عَنِ الْأَهْلِ صَفْرُ الْكَفِّ مُفْرَدٌ كَالسَّيْفِ غُرِّي مَتْنَاهُ عَنِ الْخَلِّ
 فَلَا صَدِيقَ إِلَيْهِ مُشْتَكِي حَزْنِي وَلَا أَيْسَ إِلَيْهِ مُنْتَهَى جَدَلِي
 طَالَ اغْتِرَابِي حَتَّى حَنَّ رَاحِلَتِي وَرَحَلَهَا وَقَرَى الْعَسَالَةَ الدُّبُلِ
 وَضَجَّ مِنْ لَغَبٍ نَضْوَى وَعَجَّ لِمَا يَلْقَى رِكَابِي وَلَجَّ الرِّكْبُ فِي عَذَلِي
 أُرِيدُ بَسْطَةَ كَفِّ اسْتَعِينُ بِهَا عَلَى قَضَاءِ حُقُوقٍ لِلْعَلَى قَبْلِي
 وَالذَّهْرُ يَعْكِسُ آمَالِي وَيُقْنِعُنِي مِنْ الْغَنِيمَةِ بَعْدَ الْكَدِّ بِالْقَفْلِ
 وَذِي شَطَاطٍ كَصَدْرِ الرُّمَحِ مُعْتَقِلٍ لِمِثْلِهِ غَيْرَ هِيَابٍ وَلَا وَكَلِ
 حُلُوُ الْفُكَاهَةِ مُرُّ الْجِدِّ قَدْ مَرَجَتْ بِقَسْوَةِ الْبَاسِ فِيهِ رِقَّةُ الْغَزْلِ
 طَرَدْتُ سَرَحَ الْكُرَى عَنْ وَرْدِ مُقَلَّتِي وَاللَّيْلُ أَغْرَى سَوَامَ النَّوْمِ بِالْمُقَلِّ
 وَالرِّكْبُ مِيلٌ عَلَى الْأَكْوَارِ مِنْ طَرِبٍ صَاحٍ وَآخِرَ مَنْ خَمِرِ الْهُوَى ثَمَلِ
 فَقُلْتُ أَدْعُوكَ لِلْجَلَى لِتَنْصُرَنِي وَأَنْتَ تَخَذُلْنِي فِي الْحَادِثِ الْجَلِّ
 تَنَامُ عَنِّي وَعَيْنُ النَّجْمِ سَاهِرَةٌ وَتَسْتَحِيلُ وَصَبْغُ اللَّيْلِ لَمْ يَحُلِ
 فَهَلْ تُعِينُ عَلَيَّ غَيِّ هَمَمْتُ بِهِ وَالْغَيُّ يَزْجُرُ أَحْيَانًا عَنِ الْفَشْلِ
 إِنِّي أُرِيدُ طُرُوقَ الْحَيِّ مِنْ إِضْمٍ وَقَدْ حَمَاهُ زُمَاهُ مِنْ بَنِي تُعَلِ
 يَحْمُونَ بِالْبَيْضِ وَالسُّمْرِ اللَّدَانِ بِهِ سُودَ الْغَدَائِرِ حُمَرَ الْحَلِيِّ وَالْحُلِّ
 فَسِرُّ بِنَا فِي ذِمَامِ اللَّيْلِ مُهْتَدِيًا بِنَفْحَةِ الطَّيِّبِ تَهْدِينَا إِلَى الْحَلِّ
 فَالْحَبُّ حَيْثُ الْعِدَايُ وَالْأَسَدُ رَابِضَةٌ حَوْلَ الْكِنَاسِ لَهَا غَابٌ مِنَ الْأَسْلِ

5-4

اشعار کا ترجمہ

(1)

أَصَالَةُ الرَّأْيِ صَانَتْنِي عَنِ الْخَطْلِ وَحَلِيَّةُ الْفَضْلِ زَانَتْنِي لَدَى الْعَطْلِ

ترجمہ: رائے کی عمدگی و درستگی نے مجھے غلطی کر جانے سے بچالیا اور شرف و فضیلت کے لباس نے زیور کے نہ ہونے کے باوجود مجھے زینت بخشی ہے۔

(2)

مَجْدِي أَحْيِرًا وَمَجْدِي أَوْلًا شَرَعٌ وَالشَّمْسُ رَادُّ الضُّحَى كَالشَّمْسِ فِي الطَّفَلِ

ترجمہ: میری شرافت و بزرگی (سرداری سے) پہلے اور (سرداری کے) بعد (ابتداء اور انتہاء) دونوں حالتوں میں یکساں و برابر ہے اور سورج چاشت کے وقت اسی طرح چمک رہا ہوتا ہے جس طرح قبل غروب چمکتا ہے۔

(3)

فِيمَ الْإِقَامَةَ بِالزُّورَاءِ لَا سَكْنِي بِهَا وَلَا نَاقِي فِيهَا وَلَا جَمَلِي

ترجمہ: زوراء مقام (بغداد) میں میرا قیام کیونکر ہو جبکہ وہاں نہ میرا مسکن ہے اور نہ وہاں میری اونٹنی ہے اور نہ میرا اونٹ ہے۔

(4)

نَاءٍ عَنِ الْأَهْلِ صَفْرُ الْكَفِّ مُنْفَرِدٌ كَالسَّيْفِ عُرِيٍّ مَتْنَاهُ عَنِ الْخَلَلِ

ترجمہ: (میں) اہل و عیال سے دور خالی ہاتھ تنہا ہوں جس طرح تلوار کے دونوں کنارے میان سے جس پر چمڑا منڈھا ہوا ہے علمدہ کر دیئے گئے۔

(5)

فَلَا صَدِيقٌ إِلَيْهِ مُشْتَكِي حَزَنِي وَلَا أُنَيْسٌ إِلَيْهِ مُنْتَهِي جَدَلِي

ترجمہ: پس نہ کوئی دوست ہے جسے میرے غم کی داستان سنائی جائے اور نہ کوئی محبوب ہے جسے میری خوشی کی انتہاء بتائی جائے۔

(6)

طَالَ اغْتِرَابِي حَتَّى حَنَّ رَاحِلَتِي وَرَحَلُهَا وَقَرَى الْعَسَالَةَ الذَّبِيلِ

ترجمہ: میرا سفر طویل ہو گیا یہاں تک کہ میری سواری اس کا کجاوہ اور حرکت کرنے والے باریک نیزوں کے اوپری حصے سکون و فرار کے مشتاق ہو گئے۔

(7)

وَضَحَّ مِنْ لَغَبٍ نَضُوبِي وَعَجَّ لِمَا يَلْقَى رِكَابِي وَلَجَّ الرَّكْبُ فِي عَدَلِي

ترجمہ: اور میرا بلا اونٹ تھکاوٹ کی وجہ سے چیخ پڑا، مشکلات کی وجہ سے میرے رکاب نے آواز کی اور قافلہ کے سوار مجھے مسلسل ملامت کرنے لگے۔

(8)

أُرِيدُ بَسْطَةَ كَفِّ أَسْتَعِينُ بِهَا عَلَى قَضَاءِ حُقُوقِ لِلْعَلَى قِبَلِي

ترجمہ: مسلسل سفر وطن سے دوری اور مشتقوں کا سامنا کرنے کی وجہ سے (میں ہاتھ کی کشادگی (سخاوت و فیاضی) چاہتا ہوں جس کے ذریعہ میں حقوق ادا کرنے کے لئے مدد کا خواستگار ہوں تاکہ اپنی کوشش سے بلندیوں کو حاصل کر سکوں۔

(9)

وَالدَّهْرُ يَعْكَسُ آمَالِي وَيُقْنِعُنِي مِنَ الْغَنِيمَةِ بَعْدَ الْكَدِّ بِالْقَفْلِ

ترجمہ: اور زمانہ میری امیدوں پر پانی پھیر رہا ہے اور مسلسل محنت کے باوجود غنیمت حاصل کرنے کی بجائے مجھے واپسی پر راضی کر رہا ہے۔

(10)

وَذِي شَطَاطٍ كَصَدْرِ الرُّمَحِ مُعْتَقِلٍ لِمِثْلِهِ غَيْرَ هَيَّابٍ وَلَا وَكِلٍ

ترجمہ: اور نیزہ کے اوپری حصہ کی طرح معتدل قامت والے بہت سے افراد جو رکاب اور پنڈلی کے درمیان نیزہ لٹکاتے ہیں نہ ڈرنے والے ہیں اور نہ عاجز

ہیں۔

(11)

حُلُوُ الْفُكَاهَةِ مُرُّ الْجِدِّ قَدْ مَزَجَتْ بِقَسْوَةِ الْبَاسِ فِيهِ رِقَّةُ الْغَزَلِ

ترجمہ: شیریں مزاج والے کڑوی سنجیدگی والے ہیں، جن کی غزل کی نرمی کو شجاعت کی سختی کے ساتھ ملایا گیا۔

(12)

طَرَدْتُ سَرَحَ الْكِرَامِيِّ عَنِ وِرْدِ مُقَلَّتِهِ وَاللَّيْلُ أَغْرَى سَوَامَ النَّوْمِ بِالْمُقَلِّ

ترجمہ: میں نے اونگ کے جانوروں کو اس کی آنکھ تک پہنچنے سے دور رکھا جب کہ رات نے نیند کے مویشیوں کو آنکھوں کا مشتاق بنا دیا تھا۔

(13)

وَالرَّكْبُ مَيْلٌ عَلَى الْأَكْوَارِ مِنْ طَرِبٍ صَاحٍ وَآخَرَ مِنْ خَمْرِ الْهُوَى نَمِلِ

ترجمہ: اور قافلہ کے سوار کجاووں پر جھکے ہوئے ہیں، بعض خوش اور ہوشمند اور بعض اونگ کی شراب سے مست ہیں۔

(14)

فَقُلْتُ أَدْعُوكَ لِلْجَلِيِّ لَتَنْصُرَنِي وَأَنْتَ تَخَذُلُنِي فِي الْحَادِثِ الْجَلِيِّ

ترجمہ: پس میں نے کہا: میں تجھے بڑی مصیبت کے وقت پکارتا ہوں تاکہ تو میری مدد کرے اور تو ہے کہ مجھے معمولی حادثہ میں بے یار و مددگار چھوڑ رہا ہے۔

(15)

تَنَامُ عَنِّي وَعَيْنُ النَّجْمِ سَاهِرَةٌ وَتَسْتَحِيلُ وَصَبْعُ اللَّيْلِ لَمْ يَحُلِ

ترجمہ: (کیا) تو مجھ سے (اعراض کر کے) سو رہا ہے جبکہ ستارہ کی آنکھ بیدار ہے اور تو بدل رہا ہے جبکہ رات کا رنگ نہیں بدلا۔

(16)

فَهَلْ تُعِينُنِي عَلَى عَمَلِ هَمَمْتُ بِهِ وَالْعَيْ يُزْجِرُ أَحْيَانًا عَنِ الْفَشَلِ

ترجمہ: پس کیا تو گمراہی پر میری مدد کرے گا جس کا میں نے قصد کیا ہے اور گمراہی بسا اوقات ناکامی سے روکتی ہے۔

(17)

إِنِّي أُرِيدُ طُرُوقَ الْحَيِّ مِنْ إِضْمٍ وَقَدْ حَمَاهُ رُمَاءٌ مِنْ بَنِي ثَعْلِ

ترجمہ: بیشک میں اضم پہاڑ کے راستے سے رات میں قبیلہ تک پہنچنے کا ارادہ رکھتا ہوں حالانکہ بنی ثعل کے تیر انداز اس (قبیلہ) کی حفاظت کئے ہوئے ہیں۔

(18)

يَحْمُونَ بِالْبَيْضِ وَالسُّمْرِ اللَّدَانِ بِهِ سُودَ الْعَدَائِرِ حُمْرَ الْحَلِيِّ وَالْحَلِ

ترجمہ: وہ تلواروں اور نرم نیزوں کے ذریعہ (قبیلہ میں موجود) سیاہ چوٹیوں والی سرخ زیور اور سرخ لباس والی (خواتین) کی پاسبانی کر رہے ہیں۔

(19)

فَسِرْ بِنَا فِي ذِمَامِ اللَّيْلِ مُهْتَدِيًّا بِنَفْحَةِ الطَّيْبِ تَهْدِينًا إِلَى الْحَلِ

ترجمہ: پس تو ہمیں رات کی ضمانت (امان) میں مانوس راستے سے ہٹ کر کسی رہنما کے بغیر لے چل؛ کیونکہ خوشبو کی مہک گھروں کی طرف ہماری رہنمائی کر

فَالْحَبُّ حَيْثُ الْعِدَى وَالْأَسَدُ رَابِضَةٌ حَوْلَ الْكِنَاسِ لَهَا غَابٌ مِنَ الْأَسَلِ

ترجمہ: پس محبوب دشمنوں کے مقام پر (مقیم) ہے جبکہ شیر بہن کے گھروں کے اطراف بیٹھے ہیں، جن کے پاس نیزہ کی جھاڑی ہے۔

5-5

اشعار کی تشریح

(1)

أَصَالَةُ الرَّأْيِ صَانَتِي عَنِ الْخَطَلِ وَحِلْيَةُ الْفَضْلِ زَانَتِي لَدَى الْعَطَلِ

شاعر اس شعر میں عمدہ رائے کی اہمیت و افادیت کو ذکر کر رہا ہے، کیونکہ اسی کے ذریعہ انسان ہر طرح کی فکری، قولی و عملی غلطی سے محفوظ رہتا ہے، عمدہ رائے مستقبل کے معاملات میں رہنمائی کرتی ہے اور شرف و فضیلت کا لباس زندگی کے مال و متاع اور دنیا کی چمک دمک، زیب و زینت سے بے نیاز کر دیتا ہے، چونکہ عمل کے ذریعہ انسان اخلاق اور کئی طرح کی صلاحیتوں کو حاصل کرتا ہے اور اچھے اعمال دیگر صفات کے نہ پائے جانے کی صورت میں بھی زینت عطا کرتے ہیں۔

شعر میں مجاز عقلی ہے کہ شاعر نے صَانَتُ کی اسناد اصالة الرأی کی طرف اور زَانَتُ کی اسناد حلیۃ الفضل کی طرف کی ہے، صَالٌ اور زَانٌ کے درمیان اور خَطَلٌ و عَطَلٌ کے درمیان جناس غیر تام پایا جا رہا ہے۔ حِلْيَةُ الْفَضْلِ میں تشبیہ بلیغ ہے، اس میں ”حلیۃ“ مشبہ بہ ہے اور ”فضل“ مشبہ ہے اور مشبہ بہ کی اضافت مشبہ کی جانب ہے، وجہ تشبیہ اور اداة تشبیہ محذوف ہے اس لئے یہ تشبیہ بلیغ ہے؛ یہاں وجہ تشبیہ قدر والا ہونا ہے۔

(2)

مَجْدِي أَحْيِرًا وَمَجْدِي أَوْلَا شَرِّعَ وَالشَّمْسُ رَأْدُ الضُّحَى كَالشَّمْسِ فِي الطُّفْلِ

میری بزرگی ابتداء و انتہاء دونوں حالتوں میں یکساں و مساوی ہے؛ کیونکہ یہ ایسا وصف ہے جو ہمیشہ بہتر اور عمدہ سمجھا جاتا ہے خواہ وہ ابتداء میں حاصل رہے یا انتہاء میں، انسان کا اس صفت سے متصف ہونا بہر حال عزت و احترام کا باعث ہے، جس طرح سورج طلوع و غروب دونوں وقت سارے عالم پر یکساں اپنی روشنی بکھیرتا ہے۔

اس شعر میں شاعر تشبیہ ضمنی لایا ہے اس طرح کہ شاعر نے جب ابتداء و انتہاء میں بزرگی برابر ہونے کی بات کہی تو سوال پیدا ہوا کہ یہ کیسے ہو سکتا ہے؟ تو شاعر نے بطور دلیل کہا کہ یہ اسی طرح ہے جس طرح سورج کی روشنی طلوع و غروب کے وقت یکساں ہوتی ہے، شاعر نے مجدد اور شمس کے لئے ضمیر لانے کی بجائے اسم ظاہر ذکر کیا تاکہ شعر کا وزن باقی رہے۔ اولاً اور اخیراً کے درمیان اسی طرح رَأْدُ اور طفل کے درمیان طباق ایجاب ہے۔

(3)

فِيمَ الْإِقَامَةِ بِالزُّورَاءِ لَا سَكْنِي بِهَا وَلَا نَاقَتِي فِيهَا وَلَا جَمَلِي

شہر بغداد میں میرے قیام کا اور وہاں شب و روز بسر کرنے کا کوئی فائدہ نہیں ہے کیونکہ وہاں نہ میرا گھر ہے اور نہ اونٹنی اور سواری ہے اور انسان کے لئے خوراک اور سواری لازمی و ضروری ہے جو زندگی گزارنے اور معاملات کو پورا کرنے میں کارآمد ہے، جب میرے لئے یہ ضروری اشیاء میسر نہیں تو میرا

وہاں سکونت اختیار کرنا فائدہ مند نہیں ہے اور اس صورتحال میں وہاں سے خروج کرنا ہی بہتر ہے، اور یہ اہل دانش کا طریقہ کار ہے کہ جہاں ان کے نفوس راحت محسوس نہیں کرتے وہ وہاں سے نکل کر ایسے مقامات کی طرف رحلت کرتے ہیں جہاں ان کا غم و پریشانی دور ہو اور وہ راحت کی زندگی گزار سکیں۔

شعر میں تجرید ہے کہ شاعر اپنے آپ سے خطاب کر رہا ہے اور نفاقة اور جمل کے درمیان طباق ایجاب ہے، اس شعر میں ایجاز حذف ہے کیونکہ شاعر نے جملی کے ساتھ ”فیہا“ کو حذف کیا ہے۔

(4)

نَاءٍ عَنِ الْأَهْلِ صَفْرُ الْكَفِّ مُنْفَرِدٌ كَالسَّيْفِ عُرَى مَتْنَاهُ عَنِ الْخَلَلِ

یہ شعر گزشتہ شعر سے مربوط ہے گویا شاعر کہتا ہے کہ میں بغداد میں کیوں قیام پذیر ہوں جہاں مجھے بنیادی سہولتیں دستیاب نہیں اور میں اپنے اہل و عیال سے دور ہوں، میری صورتحال یہ ہے کہ میں محتاج ہوں اور لوگوں سے منفرد و تنہا ہوں اس تلوار کی طرح جس کے نقش و نگار والی میان کو اُس سے علحدہ کر دیا گیا ہے تو جس طرح تلوار نقش و نگار کے بغیر بے رونق رہتی ہے اسی طرح انسان اہل و عیال سے دور تنہا رہ کر مطمئن نہیں رہتا۔

اس شعر میں ایجاز حذف ہے کہ شاعر نے ”نَاءٍ“ کے مبتدا کو حذف کیا، ”صفر الكف“ (خالی ہاتھ) فقر سے کنایہ ہے، شاعر نے اس شعر میں اپنے آپ کو تلوار سے تشبیہ دی، یہ تشبیہ مرسل مجمل ہے، وجہ تشبیہ اصل کی عمرگی کے باوجود منظر کا بے رونق ہونا ہے، اس شعر میں تسبیح ہے کیونکہ یہاں عطف کے بغیر مسلسل صفات مذکور ہیں۔

(5)

فَلَا صَدِيقٌ إِلَيْهِ مُشْتَكِي حَزْنِي وَلَا أُنَيْسٌ إِلَيْهِ مُنْتَهَى جَدَلِي

بغداد میں میرا کوئی غمخوار و ہم نشین نہیں ہے جسے اپنا حزن و ملال، غم ورنجیدگی بیان کروں اور نہ کوئی رفیق و صاحبِ انس ہے جو میری خوشی کو دیکھ کر شاداں و فرحاں ہو اور میری خوشی میں اضافہ کرے جبکہ ایک عقلمند شخص یہ چاہتا ہے کہ وہ کسی دوست یا رشتہ دار کو اپنی خوشی یا غم بیان کرے اور حکماء کا قول ہے کہ انسان کے لئے بہتر ہے کہ وہ کسی کو اپنا دوست بنائے جو اُسے اس کے عیوب و نقائص پر آگاہ کرے کیونکہ انسان اپنے عیوب نہیں دیکھتا۔

شعر میں ایجاز حذف ہے کہ یہاں دونوں جگہ ”لا“ کا اسم مذکور ہے اور خبر محذوف ہے، حزن اور جدل کے درمیان طباق ایجاب ہے۔

(6)

طَالَ اعْتِرَابِي حَتَّى حَنَّ رَاحِلَتِي وَرَحَلَهَا وَقَرَى الْعَسَالَةَ الدُّبْلِ

میرا سفر اور وطن سے دوری طویل ہو گئی (یعنی میں مسلسل سفر کر رہا ہوں) یہاں تک کہ میری سواری، کجاوہ اور نیزے تک سکون و قرار کے مشتاق ہو گئے، سفر اتنا طویل ہو گیا کہ انسان کے علاوہ جانور اور دیگر اشیاء بھی تھک گئیں، اس سفر کی مشقت و دشواری کو محسوس کیں اور کسی پر سکون جگہ قیام کرنے کے متمنی ہیں؛ کیونکہ سفر ایک قسم کا عذاب ہے اور انسان اپنے مسکن کو پہنچ کر ہی سکون و اطمینان محسوس کرتا ہے۔

اس شعر میں راحلہ اور رحل کے درمیان جناس غیر تام ہے، حَنَّ میں استعارہ تصریحیہ تبعیہ ہے، اس طرح کہ شاعر نے سواری، کجاوہ اور نیزوں کے حرکت کرنے کو حنین (اشتیاق) سے تشبیہ دی، پھر حنین سے حنّ فعل مشتق کیا، مشبہ بکوز کر کیا اور مشبہ کو حذف کیا، اس میں وجہ شبہ بے قراری

(7)

وَصَحَّحَ مِنْ لَعَبٍ نِضْوَى وَعَجَّ لِمَا يَلْقَى رِكَابِي وَلَجَّ الرَّكْبُ فِي عَدْلِي

یہ شعر بھی سابقہ شعر سے معنوی طور پر مربوط ہے اس طرح کہ شاعر سفر کی صعوبتوں کو شمار کر رہا ہے اور دشواریوں کو بیان کر رہا ہے، سفر اتنا دراز ہو گیا اور مشقتیں اس قدر بڑھ گئیں کہ اونٹنی تھکاوٹ سے چیخنے لگی، اونٹ بے چین ہو گیا، قافلہ کے سوار مجھے ملامت کرنے لگے، مسلسل سفر اور خطروں کے پیش آنے کی وجہ سے مجھے برا بھلا کہنے لگے اور سفر کو روکنے کے لئے سخت مطالبہ کرنے لگے۔

اس شعر میں اور اس سے پہلے والے شعر میں اطناب ہے؛ کیونکہ دونوں اشعار میں ایک ہی بات سفر کی درازی اور تھکن بیان کی گئی، اسی طرح صحیح اور عجاج میں اطناب ہے، اور صحیح و عجاج کے درمیان اور رکاب و کب کے درمیان جناس اشتقاق ہے۔

(8)

أُرِيدُ بَسْطَةَ كَفِّ أَسْتَعِينُ بِهَا عَلِي قَضَاءِ حُقُوقٍ لِلْعَلَى قِبَلِي

میں مال کا شدت سے محتاج ہو گیا، اور فراوانی مال اور کثرت دولت و ثروت کا طلبگار ہوں تاکہ اس دولت کے ذریعہ اپنے ذمہ حقوق ادا کروں اور اطمینان کے ساتھ زندگی بسر کروں۔ شاعر فخر کے انداز میں یہ بات کہہ رہا ہے کہ وہ بلند ہمت والا ہے جو دولت و ثروت کے طلب میں وطن سے دوری اور سفر کی صعوبتوں کو برداشت کرے گا اور اپنے حقوق کو ادا کرنے اور خوبیوں کو حاصل کرنے کے لئے محنت کرے گا؛ لیکن فقر و فاقہ اور قرض کے بوجھ کے ساتھ اپنے وطن میں اقامت نہیں کرے گا۔

اس شعر میں ہاتھ کی کشادگی دولت سے کنایہ ہے، ”علی“ میں استعارہ مکنیہ اصل یہ ہے کہ ”علی“ کو انسان سے تشبیہ دی گئی، مشبہ کو ذکر کر کے مشبہ بہ کو حذف کیا گیا اور مشبہ بہ کے لازم ”حقوق“ کو ذکر کیا گیا۔

(9)

وَالدَّهْرُ يَعَكْسُ آمَالِي وَيُقْنِعُنِي مِنَ الْغَنِيمَةِ بَعْدَ الْكَدِّ بِالْقَفْلِ

زمانہ میری امیدوں اور آرزوؤں کے برعکس معاملہ کر رہا ہے اس طرح کہ میں غنیمت، مال و دولت کے حصول کے لئے سفر کر رہا ہوں لیکن زمانہ مجھے مقصد میں کامیابی کے بغیر اپنے وطن واپس ہونے پر مجبور کر رہا ہے اور غنیمت و دولت کی بجائے مجھے وطن کی طرف واپسی پر راضی کر رہا ہے جبکہ میری غرض دولت و ثروت کا حصول ہے جس کی خاطر میں اتنی مشقتوں اور صعوبتوں کو کھیل رہا ہوں اور اپنے ذمہ حقوق ادا کرنے کی خواہش میں دیگر شہروں کی طرف رحلت کر رہا ہوں۔

اس شعر میں مجاز عقلی ہے اس طرح کہ عکس اور یقنع کی اسناد ”دھر“ (زمانہ) کی طرف کی گئی، اس شعر اور اس سے پہلے والے شعر میں جناس غیر تام ہے کہ پہلے میں ”قبل“ اور دوسرے میں ”قفل“ مذکور ہے۔

(10)

وَذِي شَطَاطٍ كَصَدْرِ الرُّمَحِ مُعْتَقِلٍ لِمِثْلِهِ غَيْرَ هَيَّابٍ وَلَا وَكَلٍ

میرے ساتھ موجود شخص کے اندر یہ صفات و اخلاق پائے جاتے ہیں کہ وہ نیزے کے اوپری حصہ کی طرح معتدل القامت ہے، وہ بزدل نہیں ہے جو خوف کی وجہ سے ڈر جائے اور اپنے معاملات میں عاجز نہیں ہے، یعنی اس کے اندر ایسے اوصاف ہیں جو خلقی اور خلقی اعتبار سے فضل و کمال کا سبب ہیں، یہ وہ صفات ہیں جو سفر میں ساتھ رہنے والے دوست کے اندر پائے جانے چاہئے کہ وہ شجاع و بہادر ہو اور معاملات حل کرنے میں جری ہو، شاعر اپنے سفر کی صعوبتوں کو بیان کرنے کے بعد اب اپنے ساتھی کے اوصاف کو ذکر کر رہا ہے، اور یہ بلغاء کی عادت ہے کہ وہ سامع کی توجہ حاصل کرنے کے لئے ایک فن سے دوسرے فن اور ایک اسلوب سے دوسرے اسلوب کی طرف التفات کرتے ہیں۔

شعر میں ایجاز حذف ہے کہ ذی شطاط کے موصوف کو حذف کیا گیا اور صفت کے ذکر پر اکتفا کیا گیا، ”غیر ہیاب ولا وکل“ میں مدح بمایبہ الذم ہے یعنی شاعر ایسی تعریف کرتا ہے جو مذمت کے مشابہ ہے۔

(11)

حُلُوُّ الْفُكَاهَةِ مُرُّ الْجَدِّ قَدْ مَزَجَتْ بِقَسْوَةِ الْبَأْسِ فِيهِ رِقَّةُ الْعَزْلِ

میرا ساتھی اچھا مذاق کرتا ہے، اپنے مزاح سے تناؤ دور کرتا ہے، بلند اخلاق کا حامل ہے، انتہائی سنجیدگی سے معاملات کرتا ہے اور قوت شجاعت کے ساتھ اُس کے پاس غزل کی نرمی بھی ہے، ان تمام خوبیوں سے متصف ہونے کی وجہ سے اس میں ایسی استعداد اور لیاقت موجود ہے کہ وہ مناسب مقام پر مناسب صفت کا اظہار کرتا ہے اور نرم کلام کے ساتھ مزاح کرتا ہے جس سے نہ کوئی ناراض ہو اور نہ کسی کو ٹھیس پہنچے اور اچھا مزاح نبی کریم ﷺ سے بھی صادر ہوا جو سچائی پر مشتمل تھا اور اس طرح کی خوش طبعی محمود و پسندیدہ ہے۔

شعر میں تسبیق ہے کیونکہ صفات کو مسلسل عطف کے بغیر ذکر کیا گیا، اس میں مقابلہ ہے کہ حلو (میٹھا) کے مقابلہ مر (کڑوا)، فکاهہ (مزاح) کے مقابلہ جد (سنجیدگی) اور شدہ (تختی) کے مقابلہ رِقَّة (نرمی) کو ذکر کیا گیا۔

(12)

طَرَدْتُ سَرَحَ الْكُرَى عَنْ وَرْدٍ مُقْلَتِهِ وَاللَّيْلُ أَغْرَى سَوَامَ النَّوْمِ بِالْمُقْلِ

میں اپنے ساتھی سے جو گفتگو ہو گیا اور مسلسل اس سے کلام کرتا رہا اور اس بات چیت کے ذریعہ اس کی آنکھوں سے نیند کو زائل کر دیا جب کہ رات میں انسان نیند کا محتاج ہوتا ہے اور رات نیند کو انسان کے آنکھوں کے لئے محبوب بنا دیتی ہے، شاعر یہ ذکر کر رہا ہے کہ وہ اپنے ساتھی کی راحت کو ختم کر دیا۔

شعر مذکور میں ”سَرَح“ میں استعارہ تصریحی اصل ہے، نیند کے جھونکوں کو ”سرح“ (چرنے والے جانوروں) سے تشبیہ دی گئی، مشبہ کو حذف کر کے مشبہ بہ کو ذکر کیا گیا، وجہ تشبیہ حالت کی تبدیلی ہے، ”لیل“ میں استعارہ مکنیہ اصل ہے اس طرح کہ ”لیل“ (رات) کو ”راعی“ (چرواہے) سے تشبیہ دی گئی، مشبہ کو ذکر کر کے مشبہ بہ کو حذف کیا گیا اور مشبہ بہ کا لازم ”أغرى“ (برا بیختہ کرنا) ذکر کیا گیا۔

(13)

وَالرُّكْبُ مَيْلٌ عَلَى الْأَكْوَارِ مِنْ طَرِبٍ صَاحٍ وَآخَرَ مِنْ خَمْرِ الْهَوَى تَمَلٍ

میں اپنے ساتھی کے ساتھ بات چیت کر رہا تھا اور قافلہ کے دوسرے سوار کجاووں میں نیند سے بیدار ہو چکے تھے اور بعض آغوش نیند میں سفر کر رہے تھے جس میں بعض ساتھی آرام کے بعد نیند سے بیدار ہو چکے تھے اور بعض گہری نیند میں مست تھے، شاعر نے اس شعر میں علم بدیع کی ایک قسم ”جمع مع تقسیم“ کو استعمال کیا ہے؛ کیونکہ اس نے کجاوہ پر جھکنے اور ادھر ادھر مائل ہونے والوں کو ایک ساتھ ذکر کیا پھر انہیں تقسیم کیا کہ بعض تھکاوٹ کی وجہ سے اور بعض اونگ کی وجہ سے مائل ہو رہے ہیں۔

شعر میں ایجاز حذف ہے کیونکہ شاعر نے ”طرب“ اور ”اخمر“ کے موصوف کو حذف کیا، ”خمر الکروی“ میں تشبیہ بلیغ ہے، خمر (شراب) مشبہ بہ ہے اور ”کروی“ (نیند) مشبہ ہے، وجہ تشبیہ مستی اور بے حسی ہے۔

(14)

فَقُلْتُ أَذْغُوكَ لِلْجَلِي لِنْتَصْرِنِي وَأَنْتَ تَخْذُلُنِي فِي الْحَادِثِ الْجَلِي

تو میں نے کہا: میں تجھ کو بلاتا ہوں اور بڑے معاملہ میں مدد طلب کرتے ہوئے تجھے پکارتا ہوں تاکہ تو میری مدد کرے اور میرے لئے آسانی و سہولت کا باعث بنے، لیکن تو حقیر معاملہ میں مجھے بغیر مدد کے چھوڑ رہا ہے جبکہ شریف لوگوں کی عادت یہ ہے کہ ان سے جب نوازش کی امید کی جاتی ہے تو وہ نوازدیتے ہیں اور حاجت میں ان سے مدد طلب کی جائے تو مدد کرتے ہیں اور حاجت پوری کرتے ہیں۔

شعر میں مقابلہ ہے اس طرح کہ شاعر نے ”جلی“ (بڑا کام) کے مقابلہ ”جلل“ (حقیر کام) اور تنصر (مدد کرنے) کے مقابلہ تخذل (بے مدد چھوڑنے) کو ذکر کیا، جلی اور جلل کے درمیان جناس اشتقاق بھی ہے۔

(15)

تَنَامُ عَيْنِي وَعَيْنُ النَّجْمِ سَاهِرَةٌ وَتَسْتَحِيلُ وَصَبْغُ اللَّيْلِ لَمْ يَحِلْ

کیا تو نیند میں مست ہے اور مجھ سے غافل ہے اور مجھے تنہا چھوڑ دیا ہے کہ میں سوچ و فکر میں منہمک رہوں اس حال میں کہ دن طلوع نہ ہونے کی وجہ سے ستاروں کی روشنی باقی ہے اور تو مجھے اکیلا چھوڑ کر متغیر ہو رہا ہے جبکہ رات کی تاریکی باقی ہے اور رات متغیر نہیں ہوئی۔ شاعر اپنے ساتھی کو ڈرا رہا ہے اور رات کی درازی کی شکایت کر رہا ہے کہ رات بہت لمبی ہے اور اس کی تاریکی ختم نہیں ہوئی ہے۔

عین النجم اور صبغ الليل میں تشبیہ بلیغ ہے، ان دونوں میں مشبہ بہ کی اضافت مشبہ کی طرف ہے یعنی عین اور صبغ مشبہ بہ ہے، نجم اور لیل مشبہ ہے، حرف تشبیہ اور وجہ تشبیہ محذوف ہے، عین النجم میں وجہ تشبیہ فائدہ مند ہونا ہے اور صبغ الليل میں وجہ تشبیہ تغیر ہے۔ اس شعر میں اطناب ہے کیونکہ پہلے مصرع میں شاعر نے جو بات کہی دوسرے میں بھی وہی بات کہی ہے۔ ”تنام“ اور ”ساهرۃ“ کے درمیان طباق ایجاب ہے، تستحیل اور لم یحل میں طباق سلب اور جناس اشتقاق ہے اور نجم و لیل میں مراعاة النظر ہے۔

(16)

فَهَلْ تُعِينُنِي عَلَى غَيِّ هَمَمْتُ بِهِ وَالْغَيُّ يَزْجُرُ أَحْيَانًا عَنِ الْفَشَلِ

جو کچھ تجھ سے غفلت و کوتاہی ہوئی میں اس کو معاف کر دیا ہوں اس طرح سے کہ تو سو کر میرے معاملہ سے بے خبر رہا اور مجھے تنہا چھوڑ دیا کہ میں تمام

وقت انسان کی مدح و ستائش کی جاتی ہے جبکہ گمراہی اس شخص کو بزدلی اور بری عادات سے روکتی ہے۔

شعر میں استعارہ مکنیہ اصل یہ ہے اس طرح کہ ”غسی“ (گمراہی) کو انسان سے تشبیہ دی گئی، مشبہ بہ کو حذف کر کے مشبہ کو ذکر کیا گیا اور مشبہ بہ کا لازم ”یزجر“ ہے اور تَعِينُ اور يَزُجُرُ کے درمیان طباق ایجاب ہے۔

(17)

إِنِّي أُرِيدُ طُرُوقَ الْحَيِّ مِنْ إِضْمٍ وَقَدْ حَمَاهُ رُمَاةٌ مِنْ بَنِي ثُعَلٍ

شاعر اپنے دوست سے کہہ رہا ہے کہ میں نے جس گمراہی میں تجھ سے مدد کا مطالبہ کیا وہ یہ ہے کہ میں اضم پہاڑ کے راستے سے مشہور قبیلہ میں رات کے وقت جانے کا قصد و ارادہ کیا اس حال میں کہ بنو ثعل کے تیر اندازوں نے اس قبیلہ کی حفاظت و صیانت کی ہے، تو کیا تو وہاں پہنچنے میں میری مدد کرے گا؟ شعر میں تفسیر ہے، انی اُرید سے شاعر ”غسی“ (گمراہی) کی تفسیر کر رہا ہے، رماہ اور رماة میں جناس اشتقاق ہے۔

(18)

يَحْمُونَ بِالْبَيْضِ وَالسُّمْرِ اللَّدَانِ بِهِ سُودَ الْغَدَائِرِ حُمْرَ الْحَلِيِّ وَالْحَلَلِ

یہ تیر انداز قبیلہ میں سفید تلوار اور نرم نیزوں کے ذریعہ کالی چوٹیوں والی اور سرخ لباس و زیور والی عورتوں کی حفاظت کرتے ہیں اور کسی بھی مرد کو وہاں پہنچنے سے روکتے ہیں، ان عورتوں کو کالی چوٹیوں اور سرخ لباس اور زیور کے وصف کے ساتھ ذکر کرنے میں اس بات کی طرف اشارہ ہے کہ وہ حسن و جمال میں بہت زیادہ ہیں اسی طرح سرخ زیور اور لباس کے ذکر کرنے میں ان قبیلہ والوں کی دولت و ثروت میں اضافہ کی طرف اشارہ ہے۔ شعر میں ایجا حذف ہے اس طرح کہ ”بیض“ ”سمر“ اور ”سود“ کے موصوف کو حذف کیا گیا، اس میں تدبیج ہے یعنی مختلف رنگوں کو بتانے والے الفاظ ذکر کئے گئے، بیض (سفید) سمر (گندمی) سود (سیاہ) اس شعر میں مراعاة النظر ہے یعنی غدائر، حلی اور حلال میں، حلی اور حلال میں جناس غیر تام ہے۔

(19)

فَسِرْ بِنَا فِي ذِمَامِ اللَّيْلِ مُهْتَدِيًّا بِنَفْحَةِ الطَّيِّبِ تَهْدِينًا إِلَى الْحَلَلِ

جب شاعر نے اپنے ساتھی سے مدد کی امید کی تو اس سے کہا کہ تو ہمیں رات کی ضمانت میں اس قبیلہ کی طرف لے چل اور مشہور عام راستہ کے علاوہ دوسرا راستہ اختیار کر، کسی رہنما کو اپنے ساتھ مت لے اور راستہ بھٹکنے کا خوف مت رکھ کیونکہ ان قبیلہ والوں کی مہک اور ان کی خوشبو انکے محلہ کی طرف رہنمائی کرتی ہے، خوشبو اور مہک کا ذکر قبیلہ کے مالدار ہونے کی جانب اشارہ ہے، شعراء کی عادت ہے کہ وہ محبوب کے مقام اور ان کے پڑوس والی اشیاء کا ذکر کرتے اور اس طرح سے بیان کرتے ہیں کہ وہ مقام خوشبو سے معطر و معمبر ہے۔

شعر میں استعارہ تصریحیہ اصل یہ ہے اس طرح کہ شاعر نے رات کی تاریکی کو ”ذمام“ (کفالت و ضمانت) سے تشبیہ دی اور مشبہ کو حذف کر کے مشبہ بہ کو ذکر کیا، وجہ تشبیہ حفاظت ہے ”تهدی“ کی اسناد ”نفحة“ کی جانب کرنا مجاز عقلی ہے، اس شعر میں مذکور ”حلال“ اور ما قبل شعر میں مذکور ”حلال“ کے درمیان جناس غیر تام ہے، اس میں ”حسن تغلیل“ ہے کیونکہ شاعر راستہ بھٹکنے سے انکار کی وجہ راستہ سے واقفیت کی بجائے قبیلہ والوں کی خوشبو قرار دیتا ہے۔

فَالْحَبُّ حَيْثُ الْعِدَى وَالْأَسَدُ رَابِضَةٌ حَوْلَ الْكِنَاسِ لَهَا غَابٌ مِنَ الْأَسَلِ

میرا محبوب ایسے مقام پر ہے جہاں دشمن ہے اور چغلیخو راو نگرمان کار ہیں اور شیر کی طرح بہادر قبیلہ کے آدمی اس کے گھر کے اطراف و اکناف پہرہ دے رہے ہیں جن کے ساتھ کثیر تعداد میں لمبے نیزے ہیں اور ان کی نگاہیں تیز ہیں کہ جو بھی ان قبیلہ والوں کے قریب ہوتا ہے وہ اس پر حملہ کرتے ہیں، شاعر اس بات کو ذکر رہا ہے کہ اس کا محبوب محفوظ ہے اور اس کے اطراف سخت پہرہ ہے، ان سے وہی شخص نجات پاسکتا ہے جو بہت بہادر ہے اور اپنے آپ کو خطروں میں ڈالنے کے لئے تیار ہے۔

شعر میں استعارہ تصریحی اصل ہے، قبیلہ والوں کو اُسد (شیروں) سے تشبیہ دی گئی اور مشبہ بہ کو ذکر کر کے مشبہ کو حذف کیا گیا، وجہ تشبیہ دلیری ہے، کناس میں استعارہ مکنیہ اصل ہے اس طرح کہ محبوب کو ہرن سے تشبیہ دی گئی مشبہ بہ کو حذف کیا گیا اور اس کا لازم ”کناس“ (ہرن کا گھر) ذکر کیا گیا، وجہ تشبیہ حسن و جمال ہے، ”حب“ اور ”عدا“ کے درمیان طباق ایجاب ہے اور کناس و غاب میں مراعاة النظر ہے۔

5-6

طغرائی۔ حیات و شاعری

طغرائی عمید مؤید الدین فخر الکتاب ابو اسماعیل حسین بن علی بن محمد بن عبدالصمد ہے، طغرائی نسبت سے مشہور ہے، اُصفہان میں پیدا ہوئے، ابن خلکان کہتے ہیں کہ طغرائی بہت فضل والے نزم طبیعت والے تھے، صنعت، نظم و نثر میں اپنے معاصرین پر فوقیت رکھتے تھے۔ طغرائی 455ھ میں اصفہان میں پیدا ہوئے اور 515ھ میں قتل کر دیئے گئے۔

طغرائی ایک ایسے عربی الاصل خاندان سے تعلق رکھتے تھے جن کے آباء و اجداد میں ابوالا سود الدؤلی ہے، شعر و نثر میں اُنہیں بڑا کمال حاصل تھا، مختلف موضوعات میں اشعار و قصائد لکھے اور اپنے زمانہ کے طبقہ اولی کے شعراء میں شمار کئے گئے۔

طغرائی کا ایک شعری دیوان ہے اور ان کے بہترین اشعار میں قصیدہ ”لامیۃ العجم“ مشہور ہے جسے اُنہوں نے 505ھ شہر بغداد میں لکھا اور اس میں اپنے احوال کو بیان کیا اور زمانہ سے شکوہ کیا۔

عماد اکاتب نے دولت سلجوقیہ کی تاریخ پر محیط اپنی کتاب ”نصرة الفترۃ وزهرة القطرة“ میں اُن کا ذکر کیا کہ طغرائی سلطان مسعود بن محمد سلجوقی کی جانب سے موصل میں وزیر مقرر تھے، وہ کیمیا کے رموز کو حل کرنے میں ید طولی رکھتے تھے اور اُنہیں اس علم میں سبقت حاصل ہے، اور اس علم میں اُن کی کئی تصانیف ہیں، اُن کے اس قصیدہ ”لامیۃ العجم“ اس لئے کہا جاتا ہے کہ یہ حکم اور امثال میں ”لامیۃ العرب“ سے مشابہت رکھتا ہے۔

طغرائی علم کیمیا کے کبار علماء میں بھی شمار کئے جاتے ہیں، اس علم میں جدید انکشافات کی بناء پر اُن کے نظریات کو اس وقت بڑی اہمیت دی جاتی۔ طغرائی اپنے علمی مقام کو بیان کرتے ہوئے کہتے ہیں:

اما العلوم فقد ظفرت ببغیتی منها فما أحتاج أن أتعلمها

میں نے علوم کے مقصود کو پالیا ہے تو مجھے سیکھنے کی ضرورت نہیں ہے۔

وعرفت اسرار الخلیقة کلها علما أنار لی البہیم المظلم

اور میں تمام مخلوقات کے اسرار اس طرح جان چکا ہوں کہ علم نے میرے لئے گھنگور تاریکی کو اور روشن کر دیا ہے۔

5-7

تمرینات

۱۔ مناسب مصرعے کے ذریعہ مندرجہ ذیل اشعار مکمل کیجئے۔

- اصالة الرأي صانتي عن الخطل
 فيم الاقامة بالزوراء لاسكني
 ناء عن الاهل صفر الكف منفرد
 فلاصديق اليه مشتكى حزني

۲۔ درج ذیل اشعار کا با محاورہ ترجمہ کیجئے۔

- وضج من لغب نضوى وعج لما يلقى ركابي ولج الركب في عدلى
 اريد بسطة كف استعين بها على قضاء حقوق للعلی قبلى
 والدهر يعكس آمالي ويقنعني من الغنيمة بعد الكد بالقفل
 حلوا الفكاهة مر الجدد قد مزجت بشلدة البأس منه رقة الغزل
 طردت سرح الكرى عن ورد مقلته والليل اغرى سوام النوم بالمقل

۳۔ درج ذیل اشعار پر درست اعراب لگائیے۔

- مجدي اخيرا ومجدي اولا شرع والشمس راد الضحى كالشمس في الطفل
 طال اغترابي حتى حن راحلتی ورحلها وقري العسالة الذبل
 وذی شطاط كصدر الرمح معتقل لمثله غير هيباب ولا وكل
 والركب ميل على الاكوار من طرب صاح واخر من خمر الهوى ثمل
 فالحب حيث العدى والاسد رابضة حول الكناس لها غاب من الاسل

۴۔ ان اشعار میں کونسا عنصر بلاغی ہے؟ بیان کیجئے۔

- يحمون بالبيض والسمر اللدان به سود الغدائر حمر الحلی والحلل
 فسر بنا في ذمام الليل مهتديا بنفحة الطيب تهدينا الى الحلل

۵۔ مندرجہ ذیل الفاظ کے معنی بیان کیجئے۔

الخطل	شرع	العطل	الطفل	عری
العسالة	الذبل	لغب	عج	لج
معتقل	سوام	نفحة	الحلل	يحمون

5-8

خلاصہ

لامیۃ العجم ایک مشہور قصیدہ ہے جسے حسین بن علی طغرانی نے شہر بغداد میں لکھا۔ یہ قصیدہ لامیۃ العرب سے حکم و امثال میں برابری رکھتا ہے اور احوال کے بیان میں اس سے مماثلت رکھتا ہے، شاعر نے اس میں اچھی حالت کی خواہش اور بہترین اخلاق سے متصف ہونے کا ذکر کیا اور حسن معاملت اختیار کرنے کی خواہش ظاہر کی کہ معاشرہ میں عزت و فضیلت انسانیت اور اخلاق سے حاصل ہوتی ہے مال و نسب سے نہیں۔

شاعر نے جب یہ قصیدہ لکھا اس وقت وہ مالی تنگی و معاشی عسرت سے گزر رہا تھا تو اُس نے اس قصیدہ میں اپنی زندگی کے تجربات کا خلاصہ پیش کیا، اس طرح کہ اس سے پہلے اس نے مختلف اعمال اختیار کئے، وزارت و مناصب عالیہ پر متمکن ہوا اور فریب و دھوکہ دہی اور مسلسل مخالفتوں سے دوچار رہا، اس لئے ہم دیکھتے ہیں کہ قصیدہ شاعر کی ذات کے ارد گرد گھومتا ہے، شاعر نے اس قصیدہ میں اعلیٰ خواہشات اور رنج و غم، تکلیف و الم کو بیان کیا اور زمانہ والوں سے انصاف کا مطالبہ کیا۔

طغرانی نے قصیدہ کی ابتداء میں اپنے متعلق اور زمانہ کے بارے میں ذکر کیا، اس کے بعد غزل پھر حکمتوں کو بیان کیا جن میں سے بعض مثالوں کے طور پر استعمال کی جانے لگیں۔

قصیدہ میں غزل کی صنف کو اس طور پر استعمال کیا جس طرح سابقہ شعراء اپنے قصائد میں استعمال کرتے، شاعر نے تقلید کا راستہ اختیار کیا تا کہ اپنے قصیدہ کو بام عروج تک پہنچائے اور اس میں وہ ندرت اور جزالت پیدا کرے۔

شاعر نے شکایت کرتے ہوئے اہل زمانہ کے بارے میں کہا کہ میں اپنے مقام سے دور رہ کر اجنبیت اور غربت محسوس کر رہا ہوں اور فقر و فاقہ سے دوچار ہوں اور اپنے اوپر ذمہ داریاں اور حقوق بھی رکھتا ہوں جنہیں ادا کرنا مجھ پر لازم ہے، اور اسی کے سلسلہ میں مال کا طلبگار ہوں جسے حاصل کرنے کے لئے میں نے مسلسل سفر اختیار کیا اور انتہائی محنت و مشقت سے مختلف شہروں کا قصد و ارادہ کیا تا کہ کچھ مال حاصل کروں اور واجب حقوق ادا کروں۔

اس قصیدہ میں شاعر نے کئی حکمت و دانائی کی باتیں بتلائیں جو شاعر کو کثرت مطالعہ، اسفار کا تسلسل اور ذاتی تجربہ سے حاصل ہوئیں کہ آدمی زندگی میں دوسروں پر بوجھ بن کر نہ رہے بلکہ خود دار ہو کر زندگی کے مراحل طے کرے اور اپنے مقاصد کو پورا کرنے کے لئے محنت و مشقت کرے اسی بناء پر اس قصیدہ کو شاعر کے زمانہ اور لوگوں کے احوال پر تنقید کرنے والا قصیدہ بھی کہا گیا۔

طغرانی نے اپنے اس لامیۃ میں ایک انوکھا اسلوب اختیار کیا جس میں بلاغت و بدیع کی خصوصیات پائی جاتی ہیں، اسلوب دلکش، غرابت سے دور اور تکلف سے پاک ہے، تشبیہ و استعارہ کو استعمال کیا، ادب عربی کے ماہرین نے اس قصیدہ کو بہت اہمیت دی، اور اس کا معارضہ کیا اور اس قصیدہ کی تشطیر و تخمیس کی، اور اس کی بہت شروح لکھیں، اس قصیدہ کی لغوی و ادبی شرح بھی کئی کئی ہے جو کہ عربی اور ترکی زبان میں ہے۔

5-9

نمونے کے امتحانی سوالات

۱۔ قصیدہ لامیۃ العجم کا خلاصہ لکھئے۔

۲۔ ابتدائی پانچ اشعار کی تشریح کیجئے۔

۳۔ طغرائی کی شعری خصوصیات پر جامع نوٹ لکھئے۔

۴۔ طغرائی کے دو عمدہ اشعار تحریر کیجئے، اعراب لگائیے اور اس کا ترجمہ کیجئے۔

۵۔ آخری پانچ اشعار کی جامع تشریح کیجئے۔

5-10

فرہنگ

(۱)

أَصَالَةٌ: أَصْلٌ يَأْصُلُ أَصَالَةً (ک) جڑ والا ہونا، جڑ پکڑنا۔ رَأْيُهُ: عمدہ ہونا

رَأْيٌ: (ج) آراءٌ و آراءٌ رائے، اعتقاد

صَانَتْنِي: صَانَ يَصُونُ صَوْنًا وَصِيَانَةً (ن) : حفاظت کرنا

الْحَظَلُ: حَظَلٌ يَحْظُلُ حَظَلًا (س) وَأَخْطَلُ فِي كَلَامِهِ: بہت بولنا اور فحش بولنا۔ فِي مَنْطِقِهِ أَوْ رَأْيِهِ: غلطی کرنا

حِلْيَةٌ: (ج) حِلْيٌ وَحِلْيٌ زِيور، زینت۔ (حلیۃ الفضل شرف و فضیلت کا لباس)

فَضْلٌ: (ج) فُضُولٌ: احسان، زیادتی، بقیہ۔

رَآنَتْنِي: رَانَ يَزِينُ رَيْنًا (ض) الشئء: خوبصورت بنانا، آراستہ کرنا، زینت دینا

الْعَطَلُ: عَطَلَتِ الْمَرْأَةُ: (س) (ن) عَطَلًا وَغَطُولًا: عورت کا بے زیور ہونا

(۲)

مَجْدِي: مَجَدٌ (ج) اَمْجَادٌ عزت و بلندی، شرافت و بزرگی، بلند زمین

شَرَعٌ: شَرَعَ يَشْرَعُ شَرْعًا للقوم قانون بنانا، شریعت جاری کرنا

الشَّرْعُ وَالشَّرْعُ: مثل، برابر، کہا جاتا ہے (الناس في هذا شرع واحد)

رَأْدٌ: رَأْدٌ وَرَأْدٌ الصُّحَى، آفتاب چڑھنے اور روشنی پھیلنے کا وقت یعنی چاشت کا وقت

الطَّفَلُ: طَفَلَ يَطْفُلُ طُفُولًا (ن) رات کا وقت ہونا۔ طفلت الشمس آفتاب کا غروب کے قریب ہونا

الطَّفَلُ: بچپن کی حالت، تاریکی۔ طَفَلَ الْغَدَاةُ: طلوع آفتاب کے کچھ بعد، طَفَلَ الْعِشَى: غروب آفتاب سے قبل

(۳)

الْإِقَامَةُ: أَقَامَ يَقِيمُ إِقَامَةً (باب افعال) بالمكان وطن بنا لینا، اقامت کرنا، قیام پذیر ہونا

سَكْنِي: سَكَنَ يَسْكُنُ سَكْنًا وَسَكْنِي (ن) الدار وفي الدار اقامت کرنا، رہنا۔ سَكَنٌ (ج) أَسْكَانٌ مسکن، گھر

نَاقَتِي: نَاقَةٌ (ج) نَوَاقٍ وَآيُنُوقٌ وَبِنَاقٍ اوئِي

جَمَلِيٌّ : جَمَلٌ (ج) جَمَالٌ وَأَجْمَالٌ اَوْنَتْ

الزُّورَاءُ : گہرا کنواں، شہر بغداد، دجلہ بغداد

(۴)

نَاءٍ : نَتَى يَنْتَى نَائِيًا فَلَانَا وَعَنْ فَلَانٍ دُورٌ هُوْنَا صَفْتِ نَاءٍ

صِفْرٌ : صَفْرٌ يَصْفُرُ صَفْرًا وَصُفْرًا (س) الْاِنَاءُ بَرْتَنٌ كَا خَالِي هُوْنَا، صَفْتِ صِفْرٌ - صِفْرٌ الْكَفِّ خَالِي هَاتِه

الْكَفِّ : كَفٌّ (ج) اَكْفٌ وَكُفُوْفٌ هَاتِه يَاهْتَهْلِي الْاَنگِيُوں سَمِيْتِ (مُوْنْتِ سَمَاعِي)

مُنْفَرِدٌ : تَفَرَّدَ وَ اِنْفَرَدَ وَ اِسْتَفَرَّدَ بِالْاَمْرِ تَهْتَا هُوْنَا، تَهْتَا كَامِ كَرْنَا

عُرِّيٌّ : (مُجْهَوْلٌ - عَلْمِدَه كِيَا جَانَا) عُرِّيٌّ يُعْرِيُّ تَعْرِِيَةً (بَابِ تَفْعِيلِ) مِنْ الْاَمْرِ عَلْمِدَه كَرْنَا

مَتْنَاهُ : مَتْنٌ (ج) مِتَانٌ وَ مُتُونٌ پِيْطِه، هَرِ چِيْزِ كَا ظَاهِرِي حِصَه، رَاسْتَه كَا وَسْطِ - مَتْنَا الظَّهْرِ : پِيْطِه كِه دُونُوں طَرْفِ كِه پِهْلُو

الْحِلَالِ : حِلَّةٌ (ج) حِلَلٌ وَ حِلَالٌ : دُوَسْتِي، تَلُوَارِ كِي مِيَاْنِ جِسِ پَرِ چَهْرَا مَنْدُهَا هُوَا هُو - حِلَّةٌ السَّيْفِ تَلُوَارِ كَا نَقْشِ

(۵)

مُشْتَكِيٌّ : اِسْتَكِيَّ يَشْتَكِي اِسْتِكَاءً ا (بَابِ اِفْتِعَالِ) اَلِيَه شِكَايَتِ كَرْنَا، دَاسْتَاْنِ سَنَاْنَا، مُشْتَكِيٌّ جِسِ سَهْ شِكَايَتِ كِي جَاْنَه -

حَزْنِيٌّ : حَزْنٌ يَحْزَنُ حَزْنًا (س) لَهْ وَ عَلِيَه شَمْلِكِيْنِ هُوْنَا - اَلْحَزْنُ وَ اَلْحَزْنُ (ج) اَحْزَانٌ نَعْم

اِنْسٍ : اِنْسٌ يَأْنَسُ (س ، ك ، ض) اَنْسَا بَهْ وَ اَلِيَه مَحْبَتِ كَرْنَا، سَكُوْنِ قَلْبِ پَانَا

جَذَلِيٌّ : جَذَلٌ يَجْذَلُ جَذَلًا (س) خُوْشِ هُوْنَا

(۶)

طَالَ : طَالَ يَطُوْلُ طُوْلًا (ن) لَمْبَا هُوْنَا، طُوِيْلِ هُوْنَا

اِعْتَرَابِيٌّ : اِعْتَرَبَ يَعْتَرِبُ اِعْتِرَابًا (بَابِ اِفْتِعَالِ) وَ طِنِ سَهْ عَلْمِدَه هُوْنَا، سَفْرِ كَرْنَا

حَنَّ : حَنَّ يَحْنُ حَنِيْنًا (ض) خُوْشِي يَأْنَمِ سَهْ آوازِ نَكَا لَنَا، مَشْتَاَقِ هُوْنَا

رَاحِلَتِيٌّ : رَاحِلَةٌ (ج) رَوَاحِلُ سُوَارِي كِه لَاقِقِ اَوْنَتْ

رَحْلُهَا : رَحْلٌ (ج) رِحَالٌ وَ اَرْحُلٌ كَبَاوَه، مَنَزَلِ، سَمَاْمَانِ سَفْرِ

قَرِيٌّ : قَرِيٌّ يَقْرِي قَرِيًّا (ض) الْبِلَادِ تَلَاَشِ كَرْنَا، چَكْرِ لَكَا نَا -

الْقَرِيٌّ : پِيْطِه، اُو پَرِي حِصَه

الْعَسَالَةُ : عَسَالٌ بَهْتِ حَرْكَتِ كَرْنِهْ وَ اَلَا، مَرَادِ نِيْزَهْ

الدُّبُلُ : دُبُلٌ يَدُبُّ (ن، ك) دُبُوْلًا وَ دُبُلًا الْاِنْبَاتِ نَبَاتَاتِ كَامِرْدَه هُوْنَا، مَرَجْجَانَا - دَابِلٌ (ج) دُبُلٌ وَ دُبُلٌ بَارِيَكِ، دَبْلَا، هَلَا

(۷)

ضَحَّ : ضَحَّ يَضْحُ ضَحًّا وَضَحِيحًا وَضَجَاجًا (ض) چیخنا، شور مچانا
 لَعَبٌ : لَعِبَ يَلْعَبُ لَعْبًا (ن، ف، ک) لَعْبًا وَلُغُوبًا بہت تھکنا
 نَضُوئِي : نَضُو (ج) انضاء د بلا جانور، د بلا اونٹ
 عَجَّ : عَجَّ يَعِجُّ (ن، ض) عَجًّا وَعَجِيحًا چلانا، آواز بلند کرنا
 رِكَابِي : رِكَابٌ (ج) رُكْبٌ زین کا وہ لٹکا ہوا حملہ جس میں سوار اپنا پیر ڈالتا ہے، رِکاب
 رُكْبٌ (ج) اَرُكْبٌ اونٹ یا گھوڑوں کے سوار (یہ اسم جمع ہے اور بقول بعض جمع)
 لَجَّ : لَجَّ يَلْجُ (س، ض) لَجَجًا وَلَجَاجًا وَلَجَاجَةً فِي الامر لازم ہونا اور باز رہنے سے انکار کرنا
 : فِي الْمَسْأَلَةِ : اصرار کرنا اور جلدی فیصلہ کرنے کی خواہش کرنا
 عَذَلِي : عَذَلَ يَعْذِلُ (ن، ض) عَذَلًا ملامت کرنا

(۸)

بَسَطَةٌ : بَسَطَ يَبْسُطُ بَسْطًا الثوب پھیلانا
 البَسْطَةُ : وسعت، دسترس، کمال
 اَسْتَعِينُ : اَسْتَعَانَ يَسْتَعِينُ اِسْتِعَانَةً (باب استفعال) فَلَانًا وَبِفَلَانٍ مَدْدِطَلْبٍ كَرْنَا
 قَضَاءٍ : قَضَى يَقْضِي قَضَاءً (ض) حَاجَتَهُ حَاجَتَهُ پوری کرنا اور فارغ ہونا، قَضَى حَقَّهُ حق ادا کرنا
 حُقُوقٌ : حَقٌّ (ج) حُقُوقٌ سچائی، انصاف، ثابت شدہ حصہ، مال اور ملک
 لِّلْعُلَى : الْعَلَا وَ الْعُلَى بلندی، شرافت، اچھی عادت

(۹)

الدَّهْرُ : دَهْرٌ (ج) اَدْهَرُ وَدُهُورٌ زمانہ طویل، لمبی مدت
 يَعْكِسُ : عَكَسَ يَعْكِسُ عَكْسًا (ض) عن الامر پھیر دینا، ہٹا دینا
 اِمَالِي : الْاَمَلُ وَالْاَمَلُ (ج) اَمَالٌ امید
 يُقْنِعُنِي : اَقْنَعَ يُقْنِعُ اِقْنَاعًا (باب افعال) راضی کرنا
 الْغَنِيْمَةُ : غَنِيْمَةٌ (ج) غَنَائِمٌ مال جو جنگ میں حاصل ہو، پاک کمائی
 الْكُدُّ : كَدَّ يَكْدُ كَدًّا (ن) کام میں محنت کرنا، روزی طلب کرنا۔ (الرجل) تھکانا
 الْقَفْلُ : قَفَلَ يَقْفُلُ (ن، ض) قَفْلًا وَقَفْلًا سفر سے لوٹنا، واپس ہونا

(۱۰)

شَطَاطٌ: شَطَطٌ يَشِطُّ شَطَطًا (ض) زیادتی کرنا، حق سے دور ہو جانا
الشَّطَاطُ و الشَّطَاطُ: دوری، قد و قامت کی خوبصورتی اور اعتدال
صَدْرٌ: صَدْرٌ (ج) صُدُورٌ ہر چیز کا ابتدائی حصہ، رئیس، سینہ

الرُّمْحُ: رُمْحٌ (ج) رِمَاحٌ و أَرْمَاحٌ نیزہ

مُعْتَقِلٌ: اِعْتَقَلَ يَعْتَقِلُ اِعْتِقَالًا (باب افعال) الرمح نیزہ کو رکاب اور پندلی کے درمیان رکھنا، روکنا، ٹانگ میں ٹانگ لگا کر پچھاڑنا

هَيَابٌ: هَابٌ يَهَابُ هَيْبًا و هَيْبَةً و مَهَابَةً خوف کرنا، بچنا، چوکنا رہنا

وَ كَلٌّ: وَ كَلٌّ يَكِلُّ وَ كَلًّا و وَكُؤْلًا اليه الامر سپرد کرنا، کسی پر بھروسہ کر کے کام چھوڑ دینا۔ الْوَكْلُ: غمی، بزدل، عاجز

(۱۱)

حُلُوٌّ: حَلَا يَحْلُو، حَلْوٌ يَحْلُو، حَلِي يَحْلِي (ن، ك، س) حَلَاوَةٌ و حُلُوًّا اَنَا مِثْهَا ہونا، لذیذ ہونا

الْحُلُوُّ: (صفت مشبہ) میٹھا، لذیذ، خوشگوار، خوبصورت

الْفُكَاهَةُ: فُكَاهَةٌ (ج) فُكَاهَاتٌ خوش طبعی، مذاق

مُرٌّ: مَرَّ يَمُرُّ (س، ن) مَرَارَةٌ کڑوا ہونا۔ مُرٌّ (ج) اَمْرًا کڑوا، ایک قسم کی دوا جو ایک درخت سے نکل کر جم جاتی ہے

الجِدُّ: جَدَّ يَجِدُّ (ض، ن) جِدًّا کوشش کرنا۔ الْجِدُّ کوشش، سنجیدگی، جلدی

مُرَجَّتٌ: مَرَجٌ يَمْرُجُ مَرَجًا و مَرَجًا (ن) الشراب بالماء پانی ملا نا

البَّاسُ: بَأْسٌ (ج) أَبُوسٌ بہادری، قوت، خوف، عذاب

رِقَّةٌ: رَقٌّ يَرِقُّ رِقَّةً تَيْلًا ہونا۔ (لہ) رحم کرنا

الْغَزَلُ: غَزَلَ يَغْزِلُ غَزْلًا (س) بالنساء عورتوں سے باتیں کرنا، عشق بازی کرنا

(۱۲)

طَرَدْتُ: طَرَدَ يَطْرُدُ طَرْدًا و طَرْدًا (ن) دور کرنا، علحدہ کرنا، دھتکارنا

سَرَحٌ: سَرَحٌ يَسْرَحُ سَرَحًا و سُرُوحًا (ف) المواشى جانوروں کا چرنے کے لئے جانا۔

سَرَحٌ (ج) سَارِحٌ کا اسم جمع جانور

الْكَرَى: كَرَى يَكْرَى كَرَى (س) الرجل او ٹھنا، الْكَرَى او ٹھ

وَرْدٌ: وَرَدٌ يَرِدُ وَرْدًا (ض) الماء پانی پر آنا، متوجہ ہونا

مُقْلَبَةٌ: مَقَلَّ يَمْقَلُ مَقْلًا (ن) دیکھنا۔ مُقْلَةٌ (ج) مُقْلٌ آنکھ کا ڈھیلا، آنکھ

أَعْرَى: أَعْرَى يُعْرَى اِعْرَاءً (باب افعال) الرجل بكذا برا بیچتہ کرنا

أَعْرَى العداوة بينهم دشمنی ڈالنا اور فساد پیدا کرنا

سَوَامٌ: السَّائِمَةُ (ج) سَوَائِمٌ چرنے والا اونٹ، جانور سَوَامٌ سَائِمَةٌ کا اسم جمع۔

(۱۳)

الْمَيْلُ: مَالَ يَمِيلُ مَيْلًا وَمَيْلَانًا وَتَمِيلًا (ض) الى المكان لوٹنا (الى الشىء او الشخص) رغبت کرنا، محبت کرنا۔ مَالَ عَلِيٍّ جَحَلْنَا، مَيْلٌ أَمِيلٌ
کی جمع

الْأَكْوَارُ: كُوْرٌ (ج) اَكْوَارٌ اونٹ کا گواہ

طَرِبَ: طَرِبَ يَطْرِبُ طَرِبًا (س) خوش یا غم سے جھومنا (صفت: طَرِبْتُ)

صَاحٍ: صَاحًا يَصْحُو صُحُوًّا وَصُحُوًّا (ن) الرجل يَحْپِنُ كِي جہالت کو چھوڑ دینا، افاقہ میں آنا
خَمْرٌ: خَمْرٌ يَخْمَرُ خَمْرًا (س) عنہ پوشیدہ ہونا، چھپنا۔ خَمْرٌ (ج) خُمُورٌ انگوری شراب، ہر نشلی چیز
تَمِلٌ: تَمِلٌ يَتَمَلُّ تَمَلًّا (س) مست ہونا (صفت: تَمِلْتُ)

(۱۴)

أَدْعُوْكَ: دَعَا يَدْعُو دُعَاءً (ن) پکارنا، رغبت کرنا، مدد طلب کرنا۔ (اليه) کسی چیز کی طرف بلانا
تَخَذُلْنِي: خَذَلٌ يَخْذُلُ خَذَلًا وَخِذْلًا وَخِذْلَانًا (ن) فلانا وعنه مدد چھوڑنا
الْجَلِيُّ، الْجَلَلُ: جَلَّ يَجِلُّ جَلًّا وَجَلَالَةً (ض) بڑے مرتبہ والا ہونا، الْجَلِيُّ بڑا کام، جَلَلٌ چھوٹا یا بڑا امر

(۱۵)

النَّجْمُ: نَجْمٌ (ج) نُجُومٌ وَنَجْمٌ وَنَجَامٌ ستارہ، اور ثریا پر بھی اطلاق ہوتا ہے
سَاهِرَةٌ: سَهَرَ يَسْهَرُ سَهْرًا (س) ساری رات بیدار رہنا
تَسْتَحِيلُ: اسْتَحَالَ يَسْتَحِيلُ اسْتِحَالَةً (باب استفعال) ایک حالت سے دوسری حالت کی طرف بدلنا، مجال ہونا
صَبِغٌ: صَبِغٌ وَصَبِغٌ (ج) أَصْبَاغٌ وَصَبَاغٌ وَأَصْبِغَةٌ رنگ
يَحُلُّ: حَالَ يَحُولُ حَوْلًا (ن) الشىء ایک حالت سے دوسری حالت کی طرف بدلنا

(۱۶)

تُعِينُ: أَعَانَ يُعِينُ إِعَانَةً (باب افعال) على الشىء مدد کرنا
غَيٌّ: غَوَى يَغْوِي غِيًّا (ض)، غَوَى يَغْوِي غَوَايَةً (س) گمراہ ہونا، محروم ہونا، ہلاک ہونا
هَمَمْتُ: هَمَّ يَهْمُ هَمًّا وَ مَهْمَةً (ن) بالشىء ارادہ کرنا، چاہنا، پختہ ارادہ کرنا
يَزْجُرُ: زَجَرَ يَزْجُرُ زَجْرًا (ن) عن كذا روکنا، منع کرنا، ڈانٹنا
أَحْيَانًا: حِينٌ (ج) أَحْيَانٌ (جمع الحين) أَحْيَانٌ وقت
الْفَشْلُ: فَشِلٌ يَفْشِلُ فَشْلًا (س) کمزور و بزدل ہونا

(۱۷)

طُرُوقٌ : طَرَقَ يَطْرُقُ طَرْقًا وَطَرُوقًا (ن) القوم رات کے وقت آنا
 الْحَيِّ : حَيٌّ (ج) أَحْيَاءُ مَحَلَّةٌ، عرب کے قبیلوں میں سے چھوٹا قبیلہ
 حَمَاهُ : حَمَى يَحْمِي حَمِيًّا وَحَمِيَّةً وَحَمَايَةً (ض) الشىء من الناس روکنا، بچانا
 رُمَاةٌ : رَمَى يَرْمِي رَمِيًّا وَرَمَايَةً (ض) الشىء وبالشىء پھینکنا
 رَامٍ (ج) رُمَاةٌ تير انداز، تير پھینکنے والا

(۱۸)

الْبَيْضُ : أبيضُ (ج) بَيْضٌ سفید، مراد تلوار
 السُّمُرُ : سَمَرَ يَسْمُرُ (س، ک) سُمْرَةٌ سفیدی سیاہی کے درمیان رنگ والا ہونا، گندم گوں ہونا (صفت: أَسْمَرُ (ج) سُمْرٌ) مراد نیزہ
 الْغَدَائِرُ : غَدِيرَةٌ (ج) غَدَائِرُ چوٹی
 الْحَلَلُ : حَلَلَةٌ (ج) حُلَلٌ وَحِلَالٌ نیا کپڑا، کپڑوں کا جوڑا، ہتھیار

(۱۹)

سِرٌّ : سَارَ يَسِيرُ سَيْرًا وَمَسِيرًا (ض) جانا، چلنا، سفر کرنا (ه، و به) چلانا
 ذِمَامٌ : ذِمَامٌ (ج) أَدِمَّةٌ حق، عزت، حرمت۔ ذَمِيمٌ (ج) ذِمَامٌ برا، منہ پر کی پھنسی، شبنم
 مُعْتَسِفًا : اِعْتَسَفَ يَعْتَسِفُ اِعْتِسَافًا (باب افعال) عن الطريق راستہ سے ہٹ جانا۔ راستہ کو بغیر جانے پہچانے چلنا
 نَفْحَةٌ : نَفَحَ يَنْفِخُ نَفْحًا وَنَفَاحًا وَنُفُوحًا (ف) الطيب خوشبو کا پھیلنا۔ نَفْحَةُ الطيب خوشبو کی بھڑک
 الطَّيْبُ : طَابَ يَطِيبُ طَيِّبًا وَطَابًا (ض) لذیذ ہونا، میٹھا ہونا، اچھا اور عمدہ ہونا۔ طَيْبٌ (ج) أَطْيَابٌ وَطُيُوبٌ خوشبو
 تَهْدِيْنَا : هَدَى يَهْدِي هِدَايَةً (ض) (الی) رہنمائی کرنا، ہدایت کرنا
 الْحِلَلُ : حَلَلَةٌ (ج) حِلَلٌ وَحِلَالٌ اترنے کی جگہ، مجلس، جمع ہونے کی جگہ، جہت و جانب

(۲۰)

الْحَبُّ : حَبٌّ (ج) أَحْبَابٌ وَحِبَّانٌ دوست، عاشق، محبوب
 الْعِدَى : عَدُوٌّ (ج) اَعْدَاءٌ وَعِدَى دُشْمَن
 رَابِضَةٌ : رَبَضَ يَرْبِضُ رَبْضًا وَرَبُوضًا (ض) دبوچ کر بیٹھنا
 الْكِنَاسُ : كِنَسٌ (ج) اَكْنَسَةٌ وَكُنَسٌ ہرن کے پناہ لینے کی جگہ
 غَابٌ : غَابَةٌ (ج) غَابٌ وَغَابَاتٌ بانس کی جھاڑی، پست زمین، لوگوں کی جماعت، مراد بہت زیادہ تیر۔

الْأَلْبَانُ : أَلْبَانٌ (ج) أَلْبَانٌ تَلْبَانٌ لَمْ يَشْخِذْ بِاللَّحْمِ قَتَمًا كِنَاسًا تَلْبَانٌ تَلْبَانٌ جھری

أَسْأَلُ يَا سَأَلُ (ك) أَسْأَلَةٌ (س) أَسْأَلًا نَزَمَ وَهَمَوَارِهُونَا، لِمَا وَمَلَأْتُمْ هُونَا

5-11

سفارش کرده کتابیں

- | | |
|------------------------------|----------------------------------|
| علی جواد طاہر | ۱- الطغرائی حیاتیہ، شعرہ، لامینہ |
| صلاح الدین صفدی | ۲- الغیث المسمم شرح لامیۃ العجم |
| کمال الدین دمیری | ۳- المقصد الاثم |
| علی منیاوی | ۴- تحفۃ الرائی للامیۃ الطغرائی |
| جمال الدین محمد بن عمر حضرمی | ۵- نشر العلم فی شرح لامیۃ العجم |